

मोही स्थित बनास नदी पेटे में अवैध खनन पर कार्रवाई

तीन पोकलेन, एक जेसीबी, पांच डंपर और चार ट्रैक्टर जब्त

राजसमंद, (निर्स)। मोही स्थित बनास नदी पेटे में अवैध खनन करने वाले बजरी माफियाओं के खिलाफ डीएसटी, डीएसबी की सूचना पर देर रात जिला पुलिस और खनन विभाग ने संयुक्त कार्रवाई करते हुए 6 डंपर सहित मशीनों और कई वाहन को जब्त किया है। अवैध खनन के खिलाफ हुई अचानक कार्रवाई से बजरी माफियों में हड़कंप मच गया और डम्पर व टेक्टरों में भरी बजरी को बिखेर कर मौके से भाग निकले।

टीम को सूचना मिली थी कि मोही स्थित बनास नदी पर बड़े स्तर पर अवैध बजरी का खनन किया जा रहा है। इस पर पुलिस का भारी जाता मौके पर पहुंचा और कार्रवाई को अंजाम दिया। सूचना पर एसपी शिवलाल बैरवा, डीएसपी बेनीप्रसाद मीणा, कांकरोली थानाधिकारी लक्ष्मणराम विस्नोई, डीएसटी प्रभारी संजय गुर्जर, डीएसबी प्रभारी लक्ष्मणसिंह, हेड कांस्टेबल रतन व्यास, गणपत सिंह, पुरण सिंह, कांस्टेबल विक्रम सिंह, हंसराज, जेमस मसीह, लक्ष्मीलाल, केशरसिंह, चंदन



राजसमंद में अवैध बजरी खनन पर मोही बनास नदी पेटे में की गई कार्रवाई में कांकरोली पुलिस ने डम्पर व फोकलेन मशीनों को जब्त कर लिया।

सिंह सहित पुलिस जाता मौके पर पहुंचा और टीम को देख अवैध बजरी माफिया मौके से फरार हो गए। पुलिस ने 13 अलग-अलग प्रकरण दर्ज कर फरार आरोपियों की धरपकड़ के लिए प्रयास शुरू कर दिए हैं। पुलिस की सूचना के बाद खनिज विभाग के अधिकारी भी मौके पर पहुंचे और पुलिस की मदद से की गई कार्यवाही

में पांच डंपर सहित, टेक्टर मय ट्रेलरी, जेसीबी व फोकलेन मशीनों के अलावा कई वाहन को जब्त किया है। फिलहाल पुलिस फरार हुए बजरी माफियाओं की तलाश में जुटी है। गौरतलब है कि भरतपुर में संत के आत्मदाह के बाद मुख्यमंत्री से मिले अवैध खनन पर कार्रवाई के निर्देश के बाद जिला पुलिस ने भी खनन विभाग

के साथ मिलकर बड़ी कार्रवाई को अंजाम दिया। पुलिस ने नियम विरुद्ध बजरी खनन कर रहे माफियाओं पर कार्रवाई करते हुए बड़ी संख्या में बजरी खनन में इस्तेमाल मशीनों और वाहन जब्त किए। अवैध खनन करने वाले माफियों के साथ उपयोग में लिए जा रहे डम्पर, टेक्टर, जेसीबी सहित फोकलेन पर खनिज विभाग द्वारा लाखों

■ अवैध खनन के खिलाफ हुई अचानक कार्रवाई से बजरी माफियों में हड़कंप

रूप का जुर्माना लगाया गया है। पुलिस अधीक्षक सुधीर चौधरी ने बताया कि पुलिस मुख्यालय से मिले निर्देश के बाद मोही क्षेत्र में बनास नदी में अवैध खनन कर रहे लोगों पर दृष्टि दी। इस कार्रवाई में पुलिस ने तीन पोकलेन मशीन, एक जेसीबी, पांच डंपर और चार ट्रैक्टर जब्त किए हैं। जिन पर अलग-अलग प्रकरण दर्ज कर कार्यवाही की जा रही है। एसपी ने बताया कि अधिकारियों को जिले में अवैध खनन चिन्हित करने के लिए निर्देश दिए हैं। चौधरी ने बताया कि जिले में अवैध खनन के खिलाफ पुलिस का विशेष अभियान लगाता जारी रहेगा।

श्रद्धालुओं की स्कार्पियो नाले में गिरी, छह लोग घायल



करौली सरमुथरा सड़क मार्ग स्थित कुदना के नाले में श्रद्धालुओं से भरी स्कार्पियो गिरी।

■ कैलामाता के दर्शन कर लौट रहे थे श्रद्धालु

नौदा आ गई। जिससे कार हाइवे से नीचे उतर कर कुदना के गहरे नाले में गिर गई। स्कार्पियो के नाले में गिरते ही चीख-पुकार मच गई। आसपास मौजूद लोगों ने घायलों को जैसे-तैसे स्कार्पियो से बाहर निकाला और सदर थाना पुलिस को सूचना दी। साथ ही घायलों को एंबुलेंस और विभिन्न वाहनों की मदद से करौली हॉस्पिटल पहुंचाया जहां उनका उपचार जारी है। सिविल डिफेंस

टीम के तरुण दुबे ने बताया कि कैलामाता के श्रद्धालुओं के वाहन के गहरे नाले में गिरने की करौली कलेक्ट्रेट के कन्ट्रोल रूम पर सूचना मिली जहां से टीम इंचार्ज छत्रपाल के नेतृत्व में घायलों का मौके पर ही प्राथमिक उपचार कर हॉस्पिटल पहुंचाया। छत्रपाल ने बताया कि वाहन चालक के पिता ख्यालीराम के अनुसार वह गत चार दिनों से विभिन्न धार्मिक स्थानों की यात्राएं कर रहे थे। इस दौरान झपकी लगने से दुर्घटना घट गई। वाहन में छोटे-बड़े सहित 10 लोग सवार थे। इनमें से भारतीय पत्नी हरिराम, खुशू पत्नी दर्शन, रोहिणी पुत्री हरिराम, धनीराम पुत्र परम, नन्सा पुत्री दर्शन एवं दर्शन पुत्र ख्यालीराम घायल हो गये।

रिजवान ने तोड़ी थी महाराजा रणजीत सिंह की मूर्ति

श्रीगंगानगर, (निर्स)। हाल ही नूपुर शर्मा की हत्या के लिए श्रीगंगानगर जिले के खखां के पास घुसपैठ करते पकड़ा गया पाकिस्तानी नागरिक रिजवान अशरफ पाक में भी अपराधी है। उसने वहां लाहौर फोर्ट के बाहर लगी महाराजा रणजीत सिंह की मूर्ति तोड़ी थी। उसने महाराजा रणजीत की छोड़े पर सवार प्रतिमा का ऊपर का हिस्सा तोड़ दिया था। घटना के बाद उसे गिरफ्तार कर लिया गया था और उसके खिलाफ एफआईआर दर्ज की गई थी।

यह मूर्ति लाहौर में महाराजा रणजीत सिंह की पत्नी रानी जिंदा की हवेली के बाहर लगी है और इसे तोड़ने के प्रयास तीन बार हो चुके हैं। इनमें से एक बार यह प्रयास रिजवान भी कर चुका है। उस समय पाकिस्तान पुलिस ने भी एक विशेष माइंडसेट का आरोपी माना था। यह मूर्ति वॉल्ड सिटी ऑफ लाहौर अथॉरिटी (डब्ल्यूसीएलए) को कनाडा के एक सिख बांबी सिंह ने भेंट की थी। इसका निर्माण लाहौर के फकीरखाना म्यूजियम की ओर से करवाया गया था। रिजवान इस मूर्ति को तोड़ने के लिए छह फीट की ऊंचाई पर चढ़ा। उसके मूर्ति तोड़ते ही गार्ड

■ रिजवान मूर्ति को तोड़ने के लिए छह फीट की ऊंचाई पर चढ़ा तो मूर्ति तोड़ते गार्ड ने देख लिया था, उसे उतारा और मौके पर पुलिस ने उसे गिरफ्तार कर लिया था

ने उसे देख लिया। वह उसके पास गया और उसे उतारा। मौके पर पुलिस ने उसे गिरफ्तार कर लिया था। यह मूर्ति लाहौर में महाराजा रणजीत सिंह की 180 वीं बरसी पर लगाई गई थी। रिजवान से इन दिनों पूछताछ की जा रही है। पूछताछ के दौरान आरोपी रिजवान अशरफ ने माना कि इस मूर्ति को तोड़ने में उसका हाथ है। श्रीगंगानगर एसपी आनंद शर्मा ने पुष्टि करते हुए कहा कि रिजवान पाकिस्तान में भी आपराधिक गतिविधि में शामिल रहा है। उसने माना है कि महाराजा रणजीत सिंह की मूर्ति उसने ही तोड़ी है।

हाइवे पर चलते ट्रक में लगी आग, एक जिंदा जला



बांदनवाड़ा कस्बे में हाइवे पर ट्रक में आग लगने के बाद केबिन से उठती लपटें।

बांदनवाड़ा, (निर्स)। बांदनवाड़ा कस्बे में गुरुवार रात 10 बजे करीब एक चलते ट्रक की केबिन में भयानक आग लग गई व देखते ही देखते आग ने भयानक रूप ले लिया। वहीं आग लगने पर ट्रक को ड्राइवर ने सड़क के साइड में खड़ा कर दिया व

आग भयानक होने से बाहर नहीं निकल पाया। कुछ देर बाद साइड के फाटक से एक व्यक्ति बाहर गिर गया जिसे बांदनवाड़ा अस्पताल में मृत घोषित कर दिया। पुलिस चौकी बांदनवाड़ा इंचार्ज गिरधारी सिंह ने बताया कि अभी तक एक व्यक्ति के ही ट्रक में होने का पता

चला है जो आग में झूलसने से मर गया, वहीं आग बुझने पर ही पूरी वस्तुस्थिति का पता चलेगा। ट्रक ड्राइवर पास ही के गांव खेड़ी का बताया जा रहा है। करीब एक घंटे बाद पहुंची बिजयनगर नगर पालिका की दमकल ने आग पर काबू पाने का प्रयास किया।

राष्ट्रपति मूर्तू का अभिनंदन किया

जोधपुर, (कासं)। मंत्री गजेन्द्र सिंह शेखावत ने नव निर्वाचित राष्ट्रपति द्रौपदी मुर्मू से मुलाकात कर उनको पुष्प गुच्छ भेंट कर जैत की बधाई दी। इस दौरान द्रौपदी ने मंत्री शेखावत को मिठाई खिलाकर बधाई शुभकामना स्वीकार की। द्रौपदी मुर्मू के प्रचार कार्यक्रम का संयोजक होने के नाते केन्द्रीय मंत्री शेखावत प्रचार के दौरान मुर्मू के साथ रहे।

जेईई मेन-2022 : दूसरे अटेम्प्ट के प्रवेश पत्र जारी

कोटा, (निर्स)। देश की सबसे बड़ी इंजीनियरिंग प्रवेश परीक्षा जेईई-मेन का जुलाई सेशन 25 से 29 जुलाई के मध्य आयोजित किया जाएगा। यह परीक्षा देश के 500 व विदेश के 17 परीक्षा शहरों में होगी। इस परीक्षा के प्रवेश पत्र जारी कर दिए गए हैं। पहले यह परीक्षा 21 जुलाई होनी थी। कोटा में इस परीक्षा के लिए पांच परीक्षा केंद्र बनाये गए हैं, जिसमें गुरुकुल इंस्टीट्यूट ऑफ टेक्नोलॉजी

रानपुर में दो, वेदांत कॉलेज ऑफ इंजीनियरिंग एंड टेक्नोलॉजी जाखमुंड बूंदी एवं परीक्षा टेस्क इंद्रप्रस्थ इंस्टीट्यूट परिया के तीन केंद्र शामिल हैं। एलन कॉरियर इंस्टीट्यूट के कॉरियर काउंसलिंग एक्सपर्ट अमित आहूजा ने बताया कि बीई-बीटेक परीक्षा 10 शिफ्टों में 24 से 29 जून के मध्य होगी जिसके लिए कुल 6 लाख 29 हजार 778 स्टूडेंट्स ने रजिस्ट्रेशन

करवाया है। 10 शिफ्टों में से प्रत्येक शिफ्ट में 60 हजार के आस-पास स्टूडेंट्स परीक्षा देंगे। सीबीएससी परिणाम जारी होने के बाद वे स्टूडेंट्स परेशानी में दिखाई दे रहे हैं जिनकी 12वीं बोर्ड में 75 प्रतिशत अंक प्राप्त नहीं हुए हैं और वे वर्ष 2023 में आईआईटी व एनआईटी में प्रवेश लेना चाहते हैं क्योंकि वर्ष 2020 से 2022 तक आईआईटी व एनआईटी में प्रवेश

की बोर्ड योग्यता 12वीं पास राखी गई थी परन्तु वर्ष 2023 में ये योग्यता क्या रहेगी इस सन्दर्भ में कोई बात स्पष्ट नहीं है ऐसे में ये स्टूडेंट्स अगले वर्ष में आईआईटी व एनआईटी में प्रवेश ले पाएंगे या नहीं इस बात से बड़ी परेशानी में आ गए हैं एनटीए व जेईई एडवोकेट को चाहिए जल्द से जल्द वर्ष 2023 की 12वीं बोर्ड प्रवेश योग्यता को निर्धारित कर जारी करना चाहिए।

1380 परीक्षा केन्द्रों पर 16,96,516 परीक्षार्थी देंगे रीट की परीक्षा

जयपुर जिले में सर्वाधिक 219 केन्द्र

अजमेर (कासं)। राजस्थान माध्यमिक शिक्षा बोर्ड द्वारा आयोजित शनिवार और रविवार को होने वाली राजस्थान अध्यापक पात्रता परीक्षा (रीट)-2022 की सभी तैयारियां पूरी कर ली गई है। इस परीक्षा के लिए पूरे राज्य में 1380 परीक्षा केन्द्रों पर कुल 16,96,516 परीक्षार्थी परीक्षा में प्रविष्ट होंगे। प्रथम स्तर की परीक्षा में कुल 4,01,320 और द्वितीय स्तर की परीक्षा में 12,95,196 परीक्षार्थी परीक्षा के लिए पंजीकृत किये गये हैं। जयपुर जिले में सर्वाधिक 219 परीक्षा केन्द्र बनाये गये जहां साठे तीन लाख से भी अधिक परीक्षार्थी परीक्षा देंगे। जयपुर में मात्र 10 परीक्षा केन्द्र बनाये गये हैं जहां 8237 परीक्षार्थी परीक्षा देंगे। अजमेर में 53 परीक्षा केन्द्र बनाये गये हैं जहां 65309 परीक्षार्थी परीक्षा देंगे। परीक्षार्थियों के प्रवेश पत्र रीट की वेबसाइट पर ऑनलाइन उपलब्ध कराये जा चुके हैं। नकल व अनुचित साधनों की रोकथाम के लिए कड़े इन्तजाम किये गये हैं।

सुरक्षा की दृष्टि से न्यूनतम दो पुलिस कर्मियों, दो महिला पुलिस कर्मियों और दो होमगार्ड के जवान तैनात किये गये हैं। स्तर प्रथम (कक्षा 1 से 5) की परीक्षा को सही तैयारियां पूरी कर ली गई है। यह परीक्षा 23 जुलाई को प्रथम पारी में सुबह 10 बजे से 12.30 बजे के सत्र में होगी। स्तर द्वितीय (कक्षा 6 से 8) की परीक्षा तीन पारियों में 23 जुलाई को द्वितीय पारी दोपहर 3.00 बजे से 5.30 बजे के सत्र में और 24 जुलाई को प्रथम एवं द्वितीय पारी में होगी। परीक्षा आरम्भ होने से एक घण्टा पूर्व परीक्षा केन्द्र का मुख्य द्वार बन्द कर दिया जायेगा तथा किसी भी परीक्षार्थी को परीक्षा केन्द्र में प्रवेश नहीं दिया जायेगा। प्रथम पारी में 9 बजे तथा द्वितीय पारी में दोपहर 2 बजे बाद परीक्षा केन्द्रों में प्रवेश नहीं दिया जायेगा। परीक्षा के समय परीक्षार्थी डाउनलोड किये गये प्रवेश पत्र के साथ मुख्यतः आधार कार्ड अथवा इसके अनुरूपत्व होने पर ड्राइविंग लाइसेंस/वोटर पहचान कार्ड में से कोई एक तथा स्व प्रामाणित फोटो प्रति आवश्यक रूप से अपने साथ रखें अन्यथा प्रवेश वर्जित होगा। परीक्षा कक्ष में मोबाइल, ब्लूटूथ या अन्य कोई भी इलेक्ट्रॉनिक उपकरण लाना निषेध रहेगा।

करौली में रोडवेज बसों में रही अभ्यर्थियों की भीड़



करौली के रोडवेज बस स्टैंड पर बसों में बैठने की मशक्कत करते रीट परीक्षा के अभ्यर्थी।

करौली, (निर्स)। रीट परीक्षा 23 व 24 जुलाई को आयोजित होने वाली है। इस संबंध में करौली जिले से बाहर जाने वाले एवं करौली जिले में आने वाले परीक्षार्थियों के लिए परिवहन, कानून व अन्य समस्त प्रबंधन व्यवस्था परीक्षा संचालन हेतु सुनिश्चित करने के लिये समस्त तैयारियां पूर्ण करने के लिये संबंधित अधिकारियों को निर्देश जारी कर दिये गये हैं। अतिरिक्त जिला कलेक्टर ने बताया कि परीक्षार्थियों को परीक्षा केन्द्रों पर

आवागमन के लिये रोडवेज व निजी बसों की व्यवस्था की गई है। उन्होंने बताया कि 23 व 24 जुलाई को करौली बस स्टैंड से करौली हिण्डौन, भरपुर के लिये 15 बसें, करौली, महआ, दौसा, जयपुर के लिए 25, करौली, नादौली, सिंकंदरा, जयपुर के लिए 3, करौली, गंगापूर, सवाईमाधोपुर, कोटा के लिए 6, करौली से धौलपुर के लिए 10, करौली से गंगापूर के लिए 1 एवं 6 रिजर्व रोडवेज वाहनों की व्यवस्था की गई है। उन्होंने

बताया कि 22, 23 एवं 24 जुलाई को अन्य राज्यों में जाने वाली बसों का संचालन बंद रहेगा। इसके अलावा उन्होंने बताया कि 23 व 24 जुलाई को हिण्डौन, करौली, मार्ग पर 15 निजी वाहन, नादौली, करौली मार्ग पर 3 निजी वाहन, सपोटरा करौली, मार्ग पर 4 निजी वाहन, टोडाभीम, करौली मार्ग पर 6 निजी वाहनों की व्यवस्था रहेगी। उक्त निजी वाहन प्रातः 5 बजे से सायं 5 बजे बाद संचालित रहेंगे।

राजस्थान हाईकोर्ट: रिक्त पद को लेकर जिला कलेक्टर से जवाब तलब

जोधपुर, (कासं)। राजस्थान उच्च न्यायालय की खंडपीठ के वरिष्ठ न्यायाधीश संदीप मेहता और न्यायाधीश कुलदीप माथुर ने राज्य उपभोक्ता विवाद प्रतिलोप आयोग का अध्यक्ष पद दो माह से अधिक समय से रिक्त होने के बावजूद भर्ती प्रक्रिया शुरू नहीं करने तथा जोधपुर में राज्य आयोग की चल पीठ को दो सप्ताह की जगह नियमित करने और तीसरा जिला आयोग खोलने की मांग पर राज्य के खाना, आपूर्ति एवं उपभोक्ता मामलात के प्रमुख सचिव, केंद्रीय विधि एवं न्याय सचिव, राजस्थान उच्च न्यायालय व जिला कलेक्टर को नोटिस जारी कर चार सप्ताह में जवाब तलब किया है।

उपभोक्ताओं को जल्द राहत मिल सके। याचिका में मांग की गई है कि चल पीठ जोधपुर में स्टेनोटाफर और लेखाधिकारी और जिला आयोग जोधपुर द्वितीय में स्टेनोटाफर पद स्वीकृत कर और अन्य स्वीकृत पद पर कर्मचारियों की नियुक्तियां की जाएं जिनमें याचिका में मांग की गई है कि राज्य सरकार द्वारा गत वर्ष 25 अगस्त को जारी वेतन अधिसूचना केंद्रीय सरकार द्वारा जारी 15 जुलाई 2020 की अधिसूचना के अनुरूप नहीं होने से राजस्थान राज्य आयोग और जिला आयोग के सदस्यों को अन्य राज्यों के मुकाबले आधा वेतन भी नहीं दिया जा रहा है, जिससे उनके कार्यक्षमता पर असर हो रहा है, सो राज्य की अधिसूचना को रद्द कर राज्य आयोग और जिला आयोग के सदस्य को क्रमशः अतिरिक्त सचिव और उप सचिव की न्यूनतम वेतन

श्रंखला और अन्य भत्ते दिए जाएं। यह भी कहा गया कि अधिवक्ता जो कि जिला न्यायाधीश बनने की योग्यता रखते हैं, उन्हें भर्ती नियम में संशोधन कर राज्य आयोग का न्यायिक सदस्य बनने के वास्ते योग्य घोषित किया जाए। याचिका में कहा गया कि जोधपुर में जिला आयोग प्रथम और द्वितीय में क्रमशः 1200 और 1280 मामले लंबित होने से एक और जिला आयोग गठित किया जाए और इसके वास्ते जिला कलेक्टर कचहरी परिसर में जगह और भवन की व्यवस्था करे। राजस्थान हाईकोर्ट की खंडपीठ ने राज्य के खाना आपूर्ति और उपभोक्ता मामलात विभाग में प्रमुख सचिव, केंद्रीय विधि एवं न्याय सचिव, राजस्थान उच्च न्यायालय और जिला कलेक्टर को नोटिस जारी कर 4 सप्ताह में जवाब तलब किया है।

कार्यालय श्री सांवलियाजी मंदिर मण्डल, मण्डफिया, जिला-चित्तौड़गढ़ (राज.)
क्रमांक/लेखा/श्रीसामंभ/2022-23/841 दिनांक - 21.07.2022
-- ई-निविदा सूचना 2022-23/01 :-
श्री सांवलियाजी मंदिर मण्डल, मण्डफिया द्वारा श्रद्धालुओं हेतु सुरक्षित वाहन पार्किंग स्टैंड (स.शुल्क) संचालन कार्य एवं सम्पूर्ण मण्डफिया ग्राम की सफाई एवं कचरा संग्रहण कार्य एवं सी.सी. सड़कों के निर्माण कार्य हेतु पंजीकृत संवेदकों से (06) ई-निविदाएं आमंत्रित की जाती हैं। निविदाओं की सकल अनुमानित राशि 908.14 लाख है। निविदाएं दिनांक 23.07.2022 प्रातः 09:00 बजे दिनांक 01.08.2022 सायं 6:00 बजे तक अपलॉड की जा सकती हैं। डिमाण्ड ड्राफ्ट दिनांक 02.08.2022 को अपराह्न 03:00 बजे तक मण्डफिया कार्यालय में प्रस्तुत करने होंगे व तकनीकी निविदाएं दिनांक 03.08.2022 को 12:00 बजे खोली जावेगी। अन्य विस्तृत जानकारी http://eproc.rajasthan.gov.in तथा http://sppp.raj.nic.in पर उपलब्ध है।
मुख्य कार्यपालक अधिकारी
श्री सांवलियाजी मंदिर मण्डल